

9th August 1965]

**திரு. வை. சங்கரன் :** ரூ. 8 லட்சம் செலவு என்று சொல்லப்படுகிறது. ரூ. 8 லட்சம் என்பதில் எந்தெந்த வகையில் செலவு என்பதை விவரமாகச் சொல்ல முடியுமா?

**THE HON. SRI P. KAKKAN :** The above maintenance charges include the cost of cattle feed, cost of ropes, cost of medicine etc., wages to regular and casual mazdoors and leave wages to regular mazdoors.

**திரு. இரா. நெடுஞ்செழியன் :** கனம் அவைத் தலைவர் அவர்களே, இந்தக் கால்நடைப் பண்ணையில் செலவழிக்கப்படுகிற தொகைக்கு ஏற்ப பலன் ஏற்பட்டிருக்கிறதா? அப்படியென்றால் அதன் விவரம் என்ன?

**கனம் திரு. பூ. கக்கன் :** பலன் ஏற்பட்டிருக்கிறது என்ற காரணத்தினால் தான் இந்தப் பண்ணையை நாம் நீடித்து வைத்துக் கொண்டிருக்கிறோம்.

**ஓசூர் கால்நடைப் பண்ணையில் இறந்துபோன ஆடுகள்**

\* 137 கேள்வி.—புலவர் கா. கோவிந்தன் :  
 திரு. எஸ். ஜே. ராமசாமி :  
 திரு. செ. மாதவன் :

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டம் ஓசூர் கால்நடைப் பண்ணையில் 1964 ஜூலை, ஆகஸ்ட் மாதங்களில் எத்தனை ஆடுகள் இறந்தன?

(இ) 14—10—1964-ல் எத்தனை ஆடுகள் இறந்தன?

(உ) ஏற்பட்ட நஷ்டம் எவ்வளவு?

(எ) இறப்புக்குக் காரணம் என்ன?

**THE HON. SRI P. KAKKAN :** (a) to (d) A statement<sup>a</sup> is placed on the table of the House.

**திரு. கரு. சீமைச்சாமி :** இந்த அறிக்கையிலே 'பிளேவிஸ்' மருந்துக்கு பதிலாக வேறு மருந்து கொடுக்கப்பட்டதால் மொத்தம் 202 ஆடுகள் இறந்துவிட்டன என்று சொல்லப்பட்டிருக்கிறது. மொத்த ஆடுகள் 413. ஆடுகள் இறந்தவுடனேயே டைரக்டருக்கு டெலிபோன் செய்யப்பட்டு, அங்கிருந்து பேராசிரியர் இந்தப் பண்ணைக்கு அனுப்பப்பட்டிருக்கிறார் என்று சொல்லப்பட்டிருக்கிறது. ஆட்டுப் பண்ணை மேற்பார்வையாளருக்குச் சரியான மருந்து கொடுப்பதற்குக் கூடத் தெரியாதா? இந்தப் பண்ணை இம்மாதிரி நஷ்டத்தில் ஓடிக்கொண்டிருக்கிறது. இதை ஏன் அரசாங்கம் நீடித்து நடத்தவேண்டும்?

**கனம் திரு. பூ. கக்கன் :** இங்கு பயிர்களுக்குத் தெனிக்க வேண்டிய பூச்சி மருந்தை ஆடுகளுக்குக் கொடுக்கவேண்டிய மருந்து என்று நினைத்து அவர்கள் தெரியாததனமாகக் கொடுத்து

[9th August 1965]

விட்டார்கள் இரண்டும் ஒரே ஸ்டோரில் இருந்ததால் அதைக் கவனியாது கொடுத்து விட்டார்கள். அதைக் கவனித்து அவர்களுக்குத் தக்க தண்டனை கொடுக்கவேண்டும் என்று சொல்லி, போர்டு மெம்பர் திரு. ராமகிருஷ்ணன், ஐ.ஸி.எஸ். அவர்களை அனுப்பி விசாரணை செய்து, நான்கு பேர்களை ஸஸ்பென்ஷனில் வைத்திருக்கிறோம், மேற்கொண்டு அவர்கள் மீது என்ன நடவடிக்கை எடுப்பது என்பதை அரசாங்கம் பரிசீலித்துக் கொண்டிருக்கிறது என்பதைத் தெரிவித்துக்கொள்கிறேன்.

9-00  
a.m.

திரு. செ. மாதவன் : தலைவர் அவர்களே, சில ஆண்டுகளுக்கு முன்பு, ராஜஸ்தான் ஆடுகளுக்கு, இதுமாதிரி நிலைமை ஏற்பட்டது. ஒரு மருந்துக்குப் பதிலாக இன்னொரு மருந்து கொடுப்பதைத் தவிர்க்க என்ன நடவடிக்கை எடுக்கப்பட்டுள்ளது?

கனம் திரு. பூ. கக்கன் : அங்கே இருக்கும் சூப்பரினடென்டென்ட் பொறுப்போடு நடப்பார்கள் என்றுதான் நினைத்து உத்தரவுகள் போட்டிருக்கிறோம். ஆனால் சில சமயங்களில் சிப்பந்திகள் தவறாக நடந்து கொண்டு விடுகிறார்கள், அதற்காகத்தான், நடவடிக்கை எடுத்திருக்கிறோம். நடவடிக்கை எடுத்தால், இனிமேலாவது பயந்துகொண்டு நல்ல முறையில் நடப்பார்கள் என்று அரசாங்கம் எதிர்பார்க்கிறது.

திரு. கரு. சிமைச்சாமி : சார், இந்த ஹோசூர் கால்நடைப் பண்ணையைக் கால்நடை ஆபீசர் கவனிக்கிறாரா அல்லது சாதாரண சிப்பந்திகள் கவனிக்கிறார்களா?

கனம் திரு. பூ. கக்கன் : ஒரு சூப்பரினடென்டென்ட் இருக்கிறார், ஒரு அஸிஸ்டென்ட் வெடரினரி ஆபீசரும், சில சிப்பந்திகளும் இருக்கிறார்கள். ஸ்டோர் கீப்பர், அஸிஸ்டென்ட் வெடரினரி ஆபீசர் இவர்களுடைய அஜாக்கிரதையினால் இந்தமாதிரி ஏற்பட்டுவிட்டது. அதற்காகத்தான் அவரை சஸ்பென்ட் செய்து வைத்திருக்கிறோம்.

திரு. கேஜர். ஆர்எம். கரியுமாணிக்கம் அம்பலம் : சார், அந்த வெடரினரி அஸிஸ்டென்ட் படித்து பாஸ் செய்து விட்டு வந்தவரா அல்லது சிபாரிசின் பேரில் வேலைக்கு வந்தவரா என்று அறிய விரும்புகிறேன்.

கனம் திரு. பூ. கக்கன் : அவர் பாஸ் செய்தவர் என்பதோடு அல்லாமல், அந்நிய நாடுகளுக்கும் சென்று கற்று வந்திருக்கிறார். (சிரிப்பு)

திரு. செ. மாதவன் : இம்மாதிரியான கேஸை பொதுக் கணக்குக் குழு ஏற்கனவே அரசாங்கத்தின் கவனத்திற்குக் கொண்டு வந்திருக்கிறது. இந்த மாதிரிக் கால்நடைகள் ஆகஸ்டு மாதம் செத்திருக்கின்றன, மறுபடியும் அக்டோபரில் செத்து இருக்கின்றன. இப்படித் தொடர்ந்து நடப்பதற்கு என்ன மூல காரணம் என்று அரசாங்கம் பரிசீலித்ததா?



9th August 1965]

கனம் திரு. பூ. கக்கன் : ஆடுகள் வயிற்றில் வரும் கிருமிகளைக் கொல்வதற்காக “ஃபிளேவிஸ்” என்கிற மருந்து கொடுக்கப் படுகிறது. அதைக் கொடுப்பதற்குப் பதிலாக, பயிர்களுக்குத் தெளிக்கும் “ஃபைட்ரலின்” என்கிற மருந்தைக் கொடுத்ததன் காரணமாக, ஆடுகள் மயக்கம் அடைந்து செத்து விட்டன.

திரு. சா. ராமசாமி : தலைவர் அவர்களே, தவறான மருந்து கொடுக்கப் பட்டதால் 202 ஆடுகள் இறந்திருக்கின்றன. பயிருக்குத் தெளிக்கும் கிருமி நாசினியை ஆடுகளுக்கு உபயோகப்படுத்தி ந்தால் என்றால், இந்த இரண்டு மருந்துகளும் ஒன்றாக வைக்கப் பட்டு இருந்தனவா, அல்லது வேறு எந்த வகையில் இந்தத் தவறு ஏற்பட்டது என்று அறிவிக்க முடியுமா?

கனம் திரு. பூ. கக்கன் : ஸ்டோரில் இந்தமாதிரி இரண்டு மருந் துகளையும் வைத்ததால் நடந்தது என்பதால் தான் அந்த சூப்பரினென்டென்டு—மேலேயும் நடவடிக்கை எடுத்து அவரு டைய எக்ஸ்பிளேனேஷன் கேட்கப்பட்டிருக்கிறது. அவருடைய பிரமோஷன்கூட தடைசெய்யப் பட்டு பனிஷ்மெண்ட் கொடுத்திருக் கிறோம்.

### Cattle Farms for calves

\* 138 Q.—SRI V. SANKARAN : Will the Hon. the Minister for Home be pleased to state—

(a) whether there is any proposal under consideration of the Government to open Cattle Farms for abandoned, neglected and ill-nourished calves in the State, particularly in Madras City; and

(b) if so, the details thereof?

THE HON. SRI P. KAKKAN : (a) The answer is in the nega- tive.

(b) Does not arise.

(அ) இல்லை.

(இ) இக்கேள்விக்கு இடமில்லை.

திரு. வை. சங்கரன் : இந்த மாதிரி கண்ணராவியை, கைவிடப் பட்ட கன்றுக் குட்டிகளை, கவனிப்பாரற்று இருக்கும் கன்றுக ளைக் காப்பாற்ற ஜீவகாருண்யக் கமிட்டியார் பிஞ்சராபோல் வைத் திருப்பது போல, இந்தக் கன்றுகளுக்கும் ஏதாவது ஸ்தாபனத்தை அமைக்க நடவடிக்கை எடுக்க சர்க்கார் ஏற்பாடு செய்வார்களா என்று அறிய விரும்புகிறேன்.

கனம் திரு. பூ. கக்கன் : மிகவும் மோசமாக இருக்கும் கால்நடை களை மேலும் கவனிப்பதைவிட, நல்ல கால்நடைகளை அபிவிருத்தி செய்ய அரசாங்கம் ஏற்பாடு செய்கிறது. இதிலே கவனம் செலுத்துவதை விட அந்தமாதிரியான நடவடிக்கையினால் நல்ல பலன் ஏற்படும் என்று செய்யப்படுகிறது.